

जबलपुर से  
फ्लाइट रीवा के  
लिए 4 यात्रियों  
को लेकर हुई  
रवाना

## 6 यात्रियों को लेकर पहुंची पहली पीएम श्री पर्यटन फ्लाइट

डुमना विमानतल में वाटर केनन से किया स्वागत




हरिभूमि, जबलपुर। पीएम श्री पर्यटन वायुसेवा की बुधवार से शुरुआत हो गई। भोपाल से चलकर पहली फ्लाइट डुमना विमानतल पर सुबह 10.15 बजे पायलट, को-पायलट के अलावा छह यात्रियों को लेकर जबलपुर पहुंची, तो लोगों की खुशी का ठिकाना नहीं रहा। पहली फ्लाइट का वाटर केनन से स्वागत किया गया। इस पहली फ्लाइट में यात्रियों में सिरमौर विधायक दिव्यराज सिंह भी शामिल रहे। जबलपुर से जब यह फ्लाइट रीवा के लिए रवाना हुई तो इसमें अशोक पंवार सहित चार यात्री रीवा के लिए रवाना हुए। इसके पहले मुख्यमंत्री डॉ मोहन यादव ने राजा भोज अंतरराष्ट्रीय विमान तल भोपाल में आयोजित कार्यक्रम में पीएम श्री पर्यटन वायु सेवा का

शुभारंभ किया। उन्होंने पर्यटन वायु सेवा की पहली फ्लाइट को हरी झंडी दिखाकर जबलपुर रवाना किया। जबलपुर में डुमना एयरपोर्ट पर पहुंचने पर इस फ्लाइट का वाटर केनन से किया गया स्वागत। एयरपोर्ट पर पर्यटन वायुसेवा के स्वागत में कार्यक्रम आयोजित किया गया। लोक निर्माण मंत्री राकेश सिंह के मुख्य आतिथ्य में आयोजित किये गये इस कार्यक्रम में सांसद आशीष दुबे, महापौर जगत बहादुर सिंह अन्नु, विधायक अशोक रोहाणी, सुशील तिवारी इंडु, सन्तोष वरकडे एवं नीरज सिंह, मध्यप्रदेश तेलघानी बोर्ड के अध्यक्ष रवि करण साहू, नगर निगम अध्यक्ष प्रदेश भाजपा के कौषाध्यक्ष अखिलेश जैन, पूर्व विधायक श्रीमती नन्दिनी मरावी एवं अन्य अतिथि मौजूद थे।

### व्यापार, उद्योग, शिक्षा और पर्यटन को बढ़ावा मिलेगा : राकेश सिंह

जबलपुर से रीवा के लिए पीएम श्री पर्यटन वायु सेवा को हरी झंडी दिखाकर रीवा के लिए रवाना करने के पूर्व ने डुमना में आयोजित कार्यक्रम में प्रदेश के लोक निर्माण मंत्री राकेश सिंह ने कहा कि अब यह फ्लाइट अपने सप्ताह के निर्धारित दिनों पर आएगी, जाएगी। इससे जबलपुर के पर्यटन टूरिस्ट हब को बढ़ावा मिलेगा तो वहीं रीवा सिंगरोली से इलाज के लिए भोपाल आने वालों को सुविधा होगी, और वहीं शिक्षा के लिए जबलपुर आने वाले आसपास के जिलों के विद्यार्थियों को भी इसका लाभ मिलेगा। भोपाल से मात्र 45 मिनट में यह फ्लाइट यात्रियों को लेकर जबलपुर पहुंची। उद्घाटन समारोह में मौजूद सभी जनप्रतिनिधियों ने इस सुविधा को उपलब्ध कराने के लिए प्रदेश के मुख्यमंत्री डॉ.मोहन यादव का आभार जताया।



## उमस और धूप ने सारे दिन बहाया लोगों का पसीना

जबलपुर। पारा लगातार 41 डिग्री पर बना हुआ है। दिन भर उमस व धूप पसीना बहा रही है। बीच बीच में बादलों की बसाहट से उमस बढ़ जाती है। नम हवाओं के कारण उमस बढ़ गई जिससे लोगों को बेचैनी हुई। यद्यपि पिछले कुछ दिनों से आसमान पर बादलों की आवाजाही बनी हुई है। गर्मी ने पूरे वातावरण को बेचैन कर रखा था। दिन के साथ-साथ रात के तापमान ने भी उछाल बरकरार रखा है। इसलिए भीषण गर्मी से न दिन में चैन है, न रात में सुकून है। कल तेज धूप के बीच लूप-लूप चलती रही। 8 किलोमीटर की रफ्तार से चली गर्म लू के थपेड़ों ने जनजीवन को प्रभावित किया। बिना टोपी, गमछा, चश्मा के निकल पाना संभव नहीं। दिन में जहां गर्म लू के थपेड़ों ने बदन चहकाना तो रात में गर्म हवाओं ने पंखे और कूलर, पंखों को बेदम कर दिया। अब लोगों को मानसून से राहत की बूंदों का बेसब्री से इंतजार है। समुद्री तट से आ रही नमी ने उमस बढ़ा दी है। मौसम वैज्ञानिकों के मुताबिक अगले 24 घंटों के दौरान संभाग के कुछ स्थानों पर गरज चमक के साथ पानी की बौछारें पड़ सकती हैं। बहरहाल अभी तक दिन में चलने वाली गर्म लूप के कारण सड़कें सूखसान हो

जाती हैं। जरूरी काम से ही लोग निकल पाते हैं। वहीं रात में गर्म हवाओं को ठंडा करने की भी दम निकाल लेती हैं, जिससे लोग देर रात तक सड़कों या घरों की छतों पर चहलकदमी करते देखे जा सकते हैं। मौसम विभाग की मानें तो पूर्वी मध्यप्रदेश के ऊपर हवा के कम दबाव का क्षेत्र बनने से जबलपुर संभाग के कुछ स्थानों पर गरज चमक के साथ बारिश हो सकती है। पिछले 24 घंटों के दौरान नगर का अधिकतम तापमान 41.1 डिग्री सामान्य से 2 डिग्री अधिक दर्ज किया गया और न्यूनतम तापमान 28.2 डिग्री सामान्य से दर्ज किया गया। गत वर्ष आज के दिन अधिकतम तापमान 40.4 और न्यूनतम तापमान 29.04 डिग्री दर्ज किया गया था। हवा में नमी प्रातःकाल 54 प्रतिशत, सायंकाल 34 प्रतिशत आंकी गई। सूर्योदय सुबह 5.24 बजे और सूर्यास्त शाम 6.57 बजे हुआ। प्रदेश में सबसे अधिक 45.5 डिग्री तापमान खजुराहो में दर्ज किया गया। दक्षिणी पश्चिमी हवायें 5 से 6 किलोमीटर प्रतिघंटे की रफ्तार से चलें। अगले 24 घंटों के दौरान संभाग के जिलों में कहीं कहीं छुटपुट वर्षा की संभावना है।

नम  
हवाओं से बड़ी  
उमस, राहत की बूंदों  
का इंतजार



## गरुड़ दल ने दवा एवं मिठाई दुकान का किया निरीक्षण

जबलपुर। जिला प्रशासन द्वारा व्यावसायिक प्रतिष्ठानों में नियामकों का पालन कराने एसडीएम के नेतृत्व में गठित गरुड़ दलों में से जबलपुर एसडीएम के दल ने गुरुवार को पनागर में आनंद मेडिकल स्टोर्स एवं मां भवानी बीकानेर स्वीट्स का निरीक्षण किया। तहसीलदार पनागर विकास चंद जैन ने बताया कि निरीक्षण के दौरान दोनों फर्मों में खाद्य सुरक्षा अधिकारियों द्वारा लाइसेंस एवं रजिस्ट्रेशन की जांच की गई। आनंद मेडिकल स्टोर्स से हेल्थ सप्लायमेंट के दो नमूने संग्रहित किये गये। इसी प्रकार मां भवानी बीकानेर स्वीट्स में किचन का निरीक्षण किया गया। कर्मचारियों के मेडिकल फिटनेस सर्टिफिकेट नहीं पाये गये। तहसीलदार पनागर ने बताया कि स्वीट्स दुकान के संचालक को किचन एवं स्टोर में जरूरी सुधार हेतु नोटिस जारी किया जा रहा है। उन्होंने बताया कि निरीक्षण के दौरान लिये गये नमूने जांच हेतु राज्य खाद्य परीक्षण प्रयोगशाला भोपाल भेजे जा रहे हैं।

## जगह-जगह बिक रही अवैध शराब और इंजेक्शन नशे की लत से उड़ता जबलपुर

हरिभूमि, जबलपुर।

उड़ता पंजाब नाम की एक फिल्म आई थी जिसमें पंजाब को नशे की लत में दिखाया गया था। वर्तमान में यही हालात जबलपुर में नजर आ रहे हैं। युवाओं में नशे की लत इतनी बढ़ गई है कि वह सुरेअम शराब खोरी करते नजर आ रहे हैं। नवनिर्मित फ्लाईओवर तो नशे का अड्डा बना हुआ नजर आ रहा है। दरअसल महानद्दा से एलआईसी तक का फ्लाईओवर को चालू कर दिया गया है। नशेड़ियों के लिए यह जगह पसंदीदा जगह बन गई है तथा यह स्थान अब नशे के अड्डा के रूप में नजर आने लगा है। जिससे यहां से निकलने वाले राहगीरों को बड़ी ही परेशानी का सामना करना पड़ रहा है। शाम होते ही शराबियों की महफिल सजने लगती है, यही नहीं यहां पर स्मैक, गांजा व इंजेक्शन का नशा करने वाले भी नशेड़ियों के लिए यह जगह महफूज लगने लगी है। गौरतलब है कि प्रदेश का सबसे लंबा फ्लाईओवर जबलपुर में बन रहा है, इसके बनने से आम जनता को राहत प्रदान होना है, परंतु



### कारों का काफिला

शाम जात बजे से देर रात तक यहां पर कारों का काफिला भी खड़ा रहता है, जिसमें युवाओं द्वारा नशा किया जाता है। स्थानीय लोगों का कहना है कि फ्लाईओवर से निकलने लगे शराब, जैसे शराब खाना के सामने से गुजर रहे हैं। हालात यह है कि ऊपर से निकलने की बजाय नीचे से निकलना ज्यादा पसंद करते हैं।

नशेड़ियों ने इसे अपने अड्डे के रूप में इस्तेमाल करना शुरू कर दिया है। शाम शराबियों का जमघट एवं इंजेक्शन का होते ही यह जगह निकलने लायक तक नहीं होती है। इसका कारण यहां पर शराबियों का जमघट एवं इंजेक्शन का नशा करने वालों का भरमार होती है।

### फैक्ट फाइल

- युवा हो रहे शराब के साथ स्मैक और नशे के इंजेक्शन के शिकार
- जिम्मेदारों को नहीं रहा कोई सरोकार
- फ्लाईओवर बना नशा का केन्द्र बिन्दु
- पूरे जिले में अवैध रूप से बिक रही शराब

### जिम्मेदारों को नहीं कोई सरोकार

फ्लाईओवर में चल रहे नशा का अड्डा पर कोई कार्यवाही नहीं हो रही है। ऐसा लगता है जैसे जिम्मेदारों को कोई सरोकार ही न हो। आये दिन होने वाली मारपीट की घटनाओं में भी यहां पर निरंतर बढ़ोतरी होती नजर आ रही है।

## कटनी के वकीलों की समस्याओं से रुबरु हुए वाईस चेयरमेन सैनी अधिवक्ताओं ने गर्मजोशी से किया स्वागत

जबलपुर। मप राज्य अधिवक्ता परिषद के वाईस चेयरमेन आरके सिंह सैनी ने गुरुवार दिवस कटनी का दौरा कर अधिवक्ताओं की समस्याओं को सुना। जिनके शोध निराकरण का आश्वासन दिया। जिसके उपरांत कटनी जिला अधिवक्ता संघ के पदाधिकारियों ने श्री सैनी का गर्मजोशी से स्वागत किया। कटनी जिला अधिवक्ता संघ के अध्यक्ष अमित शुक्ला एवं जिला सदस्य शिकारत निवारण समिति एड. अंजुला सरावगी बजाज व अन्य पदाधिकारियों ने फूल मालाओं एवम शाल भेंट कर श्री सैनी का स्वागत किया और वकीलों को होने वाली समस्याओं से अवगत कराया। वरिष्ठ वकीलों ने कटनी जिले के अधिवक्ताओं पर आप दिन हो रहे हमलों एवं अधिवक्ता सुरक्षा, मेडिकल सुविधाओं, नए अधिवक्ताओं की सनद, आकस्मिक दुर्घटना पर होने वाले खर्च भारपाई पर भी चर्चा की। जिस पर श्री सैनी ने उन्हें आश्वासन करते हुए कहा कि उक्त शिकारत व मांगे को एक लिखित प्रारूप में मप राज्य अधिवक्ता परिषद को भेजे जिसका वह तत्परता से समाधान करायेंगे। इस दौरान श्री सैनी के साथ एडवोकेट सुदीप दीक्षित, सुदीप सिंह सैनी, संजय दुबे मौजूद रहे। जिनका भी स्वागत कटनी के अधिवक्ताओं ने पुष्पमालाओं से किया।



## खनिज एवं राजस्व संयुक्त टीम की छापामार कार्रवाई

अवैध रूप से मंडारित रेत मंडारण जप्त

जबलपुर। उपसंचालक खनिज एवं राजस्व अनुविभागीय अधिकारी पाटन के मार्गदर्शन में खनिज, राजस्व तथा पुलिस थाना पाटन के संयुक्त अमले के द्वारा तहसील पाटन अंतर्गत हिरण नदी के विभिन्न घाटों का निरीक्षण किया

गया। निरीक्षण के दौरान अवैध खनन कार्य होना नहीं पाया गया। स्वीकृत रेत खदान के संचालकों को शासन निर्देशों के अनुरूप कार्य करने हेतु निर्देशित किया गया इसके अलावा संयुक्त टीम ने पाटन तहसील के ग्राम बेलखुड़ा, कट्टरा में लगभग 195 घन मीटर रेत बिना अनुमति के अवैध रूप से

भंडारित होने के कारण लावारिस रूप से जप्त ग्राम कोटवार के सुपुर्द की गई। ज्ञातव्य हो की खनिज विभाग द्वारा अवैध खनिज गतिविधियों पर अभियान चलाया जा रहा है, आज की कार्यवाही में तहसीलदार पाटन, खनि निरीक्षक शिवपाल सिंह मय पुलिस बल उपलब्ध रहा।

## सेंट्रल में गैंगवार की आशंका

कैदियों को भेजा जा रहा दूसरी जेल

जबलपुर। आमतौर से शांत रहने वाली जबलपुर सेंट्रल जेल में बीते कुछ माह से विवाद पक रहा है। पिछले महिने जहां दो शांति बंदमाशों के बीच झूमा झपटी हुई थी। वहीं उसी विवाद में किसी बड़े काण्ड के आशंका जेल के अंदर बनी हुई थी। जिसके चलते जेल प्रशासन लम्बे समय से अलर्ट मोड पर है। संभावित गैंगवार को रोकने के लिये कैदियों की बैक शिफ्टिंग और दूसरे जेल भेजना का दौर जारी है। गैंगवार रोकने के लिए तीन और बंदमाशों को दूसरे जिलों की जेल में शिफ्ट किया गया है। एक बंदमाश को रतलाम, दूसरे को उज्जैन व एक अन्य को इंदौर सेंट्रल जेल भेजा गया है। इससे पहले एक गैंगस्टर का ट्रांसफर बड़वानी जेल में किया जा चुका है। गौरतलब है कि केंद्रीय जेल में बंद गैंगस्टर छोटे चौबे और संजय सारंग गम्भीर मामलों में सजा काट रहे हैं।

13 मई की सुबह उनमें किसी बात को लेकर झूमाझटकी हुई थी। इस बीच संजय सारंग ने छोटे चौबे के सिर पर लोहे की धारदार पट्टी से वार किया था। उसे सिर पर चोट आई थी। जेल के भीतर हुई इस घटना के बाद से उन्हें अलग-अलग बैरक में रखा गया था। बाद में छोटे को बड़वानी जेल भेज दिया गया था। जेल में हुई मारपीट के बाद से जेल अफसरों की निगाहें संजय सारंग पर थीं। वह अपनी गैंग के गुर्गों के साथ जेल में रहता था। इसलिए उसे उज्जैन जेल में शिफ्ट किया गया है। उसकी गैंग के गुर्गों पर भी नजर रखी जा रही है। इधर, जेल में बंद बंदमाश रूपेंद्र साहू अपनी बैरक में रहने वालों के साथ गैंग बना रहा था। आशीष सोनी भी ऐसी गतिविधियों में शामिल मिला। इसलिए रूपेंद्र को रतलाम और आशीष को इंदौर जेल में शिफ्ट किया गया है।

अधिवक्ता व अन्य की पानी में डूबकर हुई मौत पर आयोग ने लिया संज्ञान

## मुआवजा राशि के संबंध में कलेक्टर से मांगा प्रतिवेदन

जबलपुर। शहर के गवारीघाट थानान्तर्गत नर्मदा नदी के जिलहरी घाट में नहाते समय एक अधिवक्ता व भेड़ाघाट के सरस्वती घाट में एक युवक का शव मिलने के मामले को मानव अधिकार आयोग ने संज्ञान में लिया है। उक्त मामले को लेकर प्रकाशित खबरों के आधार पर आयोग के अध्यक्ष मनोहर ममतानी ने जबलपुर कलेक्टर से मामले की जांच कराकर मृतकों के उत्तराधिकारियों को शासन की योजना अनुसार देय मुआवजा राशि के संबंध में प्रतिवेदन एक माह में तलब किया है। आयोग की क्षेत्रीय कार्यालय प्रभारी फरजाना मिर्जा ने बताया कि गवारीघाट में मूलतः देवास निवासी अधिवक्ता 27 वर्षीय अंकित पाटीदार जो कि शहर के विजय नगर क्षेत्र में रहकर विधि व्यवसाय कर रहे थे, उनकी नर्मदा नदी के पानी में डूबकर मौत हो गई थी। इसी तरह भेड़ाघाट में भी नर्मदा नदी के पानी में एक शव उतराते हुए मिला था। जिनको लेकर अखबारों में खबर प्रकाशित हुई थी। जिस पर संज्ञान लेते हुए आयोग ने कलेक्टर से मुआवजा राशि के संबंध में प्रतिवेदन तलब किया है, इसके लिये एक माह की समय सीमा निर्धारित की गई है।

## क्या बिना नेता प्रतिपक्ष के होगा बजट सत्र!

जबलपुर। महापौर जगत बहादुर सिंह अन्नु का कांग्रेस से भाजपाई हुये महीना गुजर गये। कांग्रेस को नगर सत्ता से विपक्ष में लम्बा नहीं कर पाई। कुल जमा 27 कांग्रेस पार्श्व और 2-3 दावेदारों में से एक नेताप्रतिपक्ष चुनने के काम में जबलपुर से लेकर भोपाल तक के नेता माथा फोड़ रहे हैं। लेकिन नतीजे पर नहीं पहुंच पा रहे हैं। प्रदेश स्तर पर पर्यवेक्षक बनाए गये सुखदेव पांसे कई बार आकर बैठ गये। लोकसभा चुनाव होकर खत्म हो गया, लेकिन कांग्रेस नगर निगम में अपना नेता प्रतिपक्ष नहीं चुन पाई। अब जब चालू वित्तीय वर्ष 2024-25 के बजट पर चर्चा के लिए नगर सरकार कभी भी सदन की बैठक बुला सकती है। तब भी नगर निगम नेता प्रतिपक्ष का पता नहीं है। जिसका खामियाजा यह है विपक्ष के पास सत्ता को सदन में घेरने की कोई तैयारी नहीं है। जानकारी के मुताबिक कुछ कांग्रेस पार्श्व नगर निगम प्रशासन की खामियां उजागर कर नगर सरकार और अधिकारियों को घेरने के लिए पूरी ऊर्जा के साथ आतुर हैं लेकिन इसके लिए उनके पास सेनापति नहीं है। शहर में कांग्रेस की बागडोर संभालने वालों के पास पार्श्व कई मर्तबा जा चुके हैं लेकिन यहां के दिग्गज भी आलाकामन से बात कर नेता प्रतिपक्ष के नाम की घोषणा कराने में कतरा रहे हैं। इस सबका खामियाजा यह हो रहा है वार्डों की स्थिति बिगड़ती जा रही है। लेकिन नगर निगम में विपक्ष खामोश बैठा है।

कांग्रेस अब तक नहीं चुन पाई नेता प्रतिपक्ष



खबर संक्षेप



ई-रिवशा चालकों ने यातायात डीएसपी को सौंपा ज्ञापन

भोपाल। इंदौर में ई-रिवशा चालक ने ट्रैफिक पुलिस की अवैध वसूली से परेशान होकर आत्महत्या का प्रयास करने के विरोध में राजधानी के ई-रिवशा चालकों ने बुधवार को आंबेडकर पार्क में धरना देकर प्रदर्शन किया। ई-रिवशा चालक संघ के प्रदर्शाध्यक्ष अरूण पांडे ने बताया कि चालकों ने अपनी पांच सूत्रीय मांगों का ज्ञापन यातायात डीएसपी को सौंपा। चालकों ने चेतावनी दी है कि अगर उनके साथ की जा रही अवैध वसूली को रोकना नहीं गया तो वह आंदोलन करेंगे।

चीतों के लिए कूनों में 1500 चीतल को शिप्ट करने की तैयारी

भोपाल। प्रदेश के पालपुर कूनों नेशनल पार्क में बसे चीतों को भोजन की तलाश में पार्क से बाहर जाने से रोकने के लिए 1500 चीतल शिप्ट किए जाएंगे। इसके लिए पंच एवं बांधववाढ़ टाइगर रिजर्व तथा माधव नेशनल पार्क से ये चीतल ट्रांसलोकेट होंगे तथा प्रत्येक वन्यप्राणी क्षेत्र से 500 चीतल लिए जाएंगे। इसके लिए वन विभाग ने अनुमति प्रदान कर दी है। अब वन मुख्यालय की वन्यप्राणी शाखा शिफ्टिंग की तैयारी करेगा। चीतों की खुराक के लिए इस शिफ्टिंग को प्रे-बैस बढ़ाना कहा जाता है।

सीएम हेलपलाइन में शिकायत करेगे दैनिक वेटनमोगी श्रमिक

भोपाल। मप्र कर्मचारी मंच ने मुख्यमंत्री डॉ. यादव को पत्र भेजकर दैनिक वेटन भोगी श्रमिकों का एक अप्रैल से बढ़ाया गया वेटन जो माह जून में कम कर दिया गया है, उसे पुनः बढ़ाने की गुहार लगाई है। मंच के प्रदेशाध्यक्ष अशोक पांडे ने बताया कि मुख्यमंत्री की घोषणा पर प्रदेश के दैनिक वेटन भोगी श्रमिकों का वेटन 2225 रुपए प्रतिमाह बढ़ाया गया था, लेकिन टैक्सटाइल एसोसिएशन की याचिका पर इंदौर हाईकोर्ट ने वेटन बढ़ोतरी के आदेश पर स्थगान आदेश जारी कर दिया है। यदि शीघ्र दैनिक वेटन भोगी श्रमिकों का वेटन पूर्व अनुसार नहीं बढ़ाया गया तो श्रमिक मुख्यमंत्री हेलपलाइन में हजारा की संख्या में शिकायत दर्ज कराकर वेटन वृद्धि की मांग करेंगे।

मुख्यमंत्री डॉ. यादव ने कबीर उड़के के शहीद होने पर किया दुख व्यक्त

भोपाल। मुख्यमंत्री डॉ. मोहन यादव ने छिंदवाड़ा जिले के सीआरपीएफ जवान कबीर उड़के के जन्म-कश्मीर में आतंकी मुठभेड़ में शहीद होने पर दुख व्यक्त किया है। मुख्यमंत्री डॉ. यादव ने बाबा महाकवि बाणभट्ट समारोह के संरक्षक एवं रीवा त्रिवि के पूर्व उप कुलपति रामदर्शन मिश्रा राहों के निधन पर गहन शोक व्यक्त किया है। उन्होंने कहा कि यह साहित्य एवं शिक्षा जगत के लिए अग्रणीय क्षति है। शुक्ल ने राहों को भावपूर्ण श्रद्धांजलि अर्पित की है।

डिप्टी सीएम शुक्ल ने राहों को अर्पित की श्रद्धांजलि

भोपाल। उप मुख्यमंत्री राजेंद्र शुक्ल ने विन्ध्य क्षेत्र के प्रख्यात कवि, सीधो जिले के भंवरसेन में महाकवि बाणभट्ट समारोह के संरक्षक एवं रीवा त्रिवि के पूर्व उप कुलपति रामदर्शन मिश्रा राहों के निधन पर गहन शोक व्यक्त किया है। उन्होंने कहा कि यह साहित्य एवं शिक्षा जगत के लिए अग्रणीय क्षति है। शुक्ल ने राहों को भावपूर्ण श्रद्धांजलि अर्पित की है।

तालाबों की गाद, मिट्टी, कीचड़ के विभागीय उपयोग पर नहीं लगेगी रॉयल्टी

परिवहन और जल संवर्धन के निर्देश जारी | मध्यप्रदेश के सभी कलेक्टरों को दिए निर्देश

हरिभूमि न्यूज | भोपाल

मप्र के सभी कलेक्टरों को तालाबों के गहरीकरण से प्राप्त कीचड़, गाद, मिट्टी के बिना रॉयल्टी भुगतान के परिवहन-जल संवर्धन के संबंध में निर्देश जारी किए हैं।

इसमें स्पष्ट किया गया है कि ग्राम स्तरीय संगठनों अथवा कृषकों की ओर से कीचड़, गाद, मिट्टी का उपयोग संबंधित शासकीय विभाग अथवा ग्राम पंचायत से अनुमति प्राप्त कर किया जा सकता है। इसमें भी किसी प्रकार की रॉयल्टी भुगतान अथवा परिवहन अनुज्ञा प्राप्त करने की जरूरत नहीं होगी।

ग्राम स्तरीय संगठनों और ग्राम पंचायत से अनुमति प्राप्त कर कर सकेंगे किसान

विक्रय करने की अनुमति किसी को नहीं



खजिन संसाधन विभाग के प्रमुख सचिव निकुंज श्रीवास्तव ने निर्देश में कहा कि विभाग की अनुमति से तालाब, बांध, नहर, स्टाप-डैम, जल निकास से कीचड़, गाद, मिट्टी निकाली जाती है। ऐसी निकाली गई कीचड़, गाद, मिट्टी का उपयोग संबंधित शासकीय विभाग की ओर से स्वयं के विभागीय कार्यों में पूर्णतः उपयोग किया जाता है, तो ऐसी कीचड़, गाद, मिट्टी पर कोई रॉयल्टी देय नहीं होगी और ऐसी निकाली गई कीचड़, गाद, मिट्टी का परिवहन के लिए नियमों के अंशों में कोई परिवहन अनुज्ञा प्राप्त करने की आवश्यकता नहीं होगी। यदि ग्राम पंचायत की ओर से निर्मित अथवा संभारित किसी तालाब, स्टाप-डैम, जल निकास से कीचड़, गाद, मिट्टी निकाली जाती है और उसका उपयोग ग्राम पंचायत द्वारा स्वयं के विभागीय कार्यों में पूर्णतः किया जाता है, तो ऐसी स्थिति में कोई रॉयल्टी देय नहीं होगी और न ही परिवहन अनुज्ञा प्राप्त करने की आवश्यकता होगी। उन्होंने कहा कि संबंधित शासकीय विभाग या ग्राम पंचायत इसका विक्रय नहीं कर सकेंगे और न ही विक्रय करने की अनुमति किसी को देंगे।

कृषकों को न कोई रॉयल्टी देय होगी और न ही परिवहन अनुज्ञा की जरूरत

प्रमुख सचिव ने बताया कि जल-स्रोतों से निकाली गई कीचड़, गाद, मिट्टी की स्थानीय ग्रामीणों, ग्राम स्तरीय संगठनों, कृषकों को यदि नैर-व्यवसायिक प्रयोजन के लिए जरूरत है, तो उनके आवेदन पर संबंधित विभाग एवं ग्राम पंचायत निःशुल्क कीचड़, गाद, मिट्टी की अनुमति दे सकेंगे और इसके परिवहन के लिए स्थानीय ग्रामीणों के ग्राम स्तरीय संगठनों, कृषकों को न कोई रॉयल्टी देय होगी और परिवहन अनुज्ञा की आवश्यकता नहीं होगी। प्रमुख सचिव ने निर्देश में यह स्पष्ट किया है कि ग्राम स्तरीय संगठनों अथवा कृषकों द्वारा कीचड़, गाद, मिट्टी का उपयोग संबंधित शासकीय विभाग अथवा ग्राम पंचायत से अनुमति प्राप्त कर किया जा सकता है। इसमें भी किसी प्रकार की रॉयल्टी भुगतान अथवा परिवहन अनुज्ञा प्राप्त करने की आवश्यकता नहीं होगी।

जल संसाधन विभाग में सभी अधिकारियों इंजीनियरों की छुट्टियों पर 4 माह तक बैन



अति वर्षा एवं बाढ़ की स्थिति से निपटने के लिए तैयारियां पूर्ण करने के निर्देश

हरिभूमि न्यूज | भोपाल

जल संसाधन विभाग ने सभी मैदानी अधिकारियों से कहा कि अति वर्षा एवं बाढ़ की स्थिति से निपटने के लिए सभी तैयारियां पूर्ण कर लें। विभाग के 33 वृहद परियोजनाओं, 115 मध्यम सिंचाई परियोजना और 5693 लघु सिंचाई परियोजनाओं के तहत आने वाले सभी जल स्रोतों की तुरंत जरूरी मरम्मत और रखरखाव किया जाए। सभी स्तरों पर बाढ़ नियंत्रण कक्ष बनाए जाएं और संबंधित विभागों के समन्वय से आपदा प्रबंधन की तैयारियां पूर्ण कर ली जाएं। आगामी चार माह में अनिवार्य कार्य के अलावा जन संसाधन विभाग में किसी को भी छुट्टी स्वीकृत नहीं की जाए।

जल संसाधन मंत्री सिलावट ने विभागीय अधिकारियों की बैठक ली

जल स्रोतों से अतिक्रमण हटाया जाना बेहद जरूरी पिछले वर्षों में प्रदेश में सिंचाई के रकबे में अमूल्यपूर्व वृद्धि हुई है। प्रदेश में जल संरक्षण और संवर्धन के लिए जल गंगा संवर्धन अभियान चलाया जा रहा है, जिसके तहत जलस्रोतों से अतिक्रमण हटाए जाना, उनका गहरीकरण और सौंदर्यकरण के कार्य किए जा रहे हैं। इसे जन आंदोलन बनाया गया है। हर व्यक्ति को जल संवर्धन और संरक्षण के प्रति जागरूक किया जा रहा है। जलस्रोतों के आसपास पौधरोपण भी किया जा रहा है।

सूखे पड़े तालाबों को पुनर्जीवित किया जाए: सिलावट

जल संसाधन मंत्री ने कहा कि प्रदेश के कितने तालाब सूखे पड़े हैं और कितने जीवित हैं तथा सूखे पड़े तालाबों को किस तरीके से पुनर्जीवित किया जा सकता है, इस संबंध में योजना बनाकर प्रस्तुत की जाए। प्रदेश की सभी कच्ची नहरों को पक्का किए जाने के लिए भी योजना बनाई जाए। जिन नहरों में मरम्मत की आवश्यकता हो, उनकी तुरंत मरम्मत की जाए। अधिक व कम वाले क्षेत्र के लिए अलग-अलग कार्य योजना बनाई जाए। विभिन्न संचालित योजनाओं को समय पर पूर्ण किया जाना भी आवश्यक है। विभागीय कार्यों की एक, दो एवं पांच वर्ष की कार्य योजना बनाई जाए।

पुलिस ने गिरफ्तार कर न्यायालय में पेश किया युवक का अपहरण कर की पिटाई आरोपी ने थाने में किया सरेंडर

हरिभूमि न्यूज | दुर्ग-गिलाई

दुर्ग के जामुल थाना क्षेत्र के हाउसिंग बोर्ड में युवक का अपहरण कर पिटाई के मामले में मुख्य आरोपी कांग्रेसी नेता विककी शर्मा ने थाने में सरेंडर किया है। पुलिस ने गिरफ्तार कर न्यायालय पेश कर दिया है।

केवल देशगान ने थाने में शिकायत दर्ज कराई कि युवक विककी शर्मा के लिए ऑनलाइन महादेव एप सट्टा का संचालन करता रहे हैं। सरकार की महत्वपूर्ण योजना में कांग्रेसी नेता और उसके बेटे जय शर्मा ने उसका अपहरण कर उसकी जमकर पिटाई की। पिटाई का

वीडियो वायरल होने के बाद पुलिस ने विककी शर्मा और उसके बेटे समेत चार लोगों के खिलाफ मामला दर्ज कर आरोपियों की तलाश में जुटी हुई थी। पुलिस पहले ही जय शर्मा को गिरफ्तार कर चुकी है, जिसके बाद विककी शर्मा ने थाना पहुंचकर सरेंडर किया है। पुलिस ने विककी शर्मा को गिरफ्तार कर न्यायालय के समक्ष पेश कर दिया है। जामुल थाना प्रभारी केशव कोसले ने बताया कि युवक का अपहरण कर पिटाई के मामले में विककी शर्मा और उसके बेटे जय शर्मा समेत अन्य लोगों के खिलाफ विभिन्न धाराओं के तहत मामला दर्ज किया था।

कोरिया में बूंद-बूंद पानी को तरस रहे लोग, योजना का नहीं हुआ असर

झिरिया के पानी से प्यास बुझा रहे ग्रामीण

हरिभूमि न्यूज | कोरिया

एक ओर जहां केंद्र और राज्य सरकार आमजन के लिए मूलभूत सुविधाओं को उन तक पहुंचाने को लेकर प्रयासरत है वहीं, दूसरी ओर जिले में जिस विभाग को इसकी जिम्मेदारी दी गई है वे मज से वातानुकूलित कमरे में बैठे हैं और नौ दिन चले अढ़ाई कोस वाली कहावत को चरितार्थ करते नजर आ रहे हैं। सरकार की महत्वपूर्ण योजना में से एक जल जीवन मिशन का कोरिया जिले में ग्रामीणों को नहीं मिल रहा लाभ।



कहीं जाकर उनकी प्यास बुझती है और उन्हें पीने के लिए पानी उपलब्ध हो पाता है। जिले के सोनहत ब्लॉक में स्थित गुरु धासीदास राष्ट्रीय उद्यान के अन्दर बसा एक गांव तुरी पानी है, जहां आज भी लोग तुरी का पानी पीकर अपनी गुजर बसर कर रहे हैं। इस तुरी से ही इस गांव का नाम तुरी पानी पड़ा। यह तुरी किसी समतल स्थान पर नहीं है, बल्कि तुरी तक पहुंचना बहुत ही संघर्ष पूर्ण है और तुरी पानी की ग्रामीण महिलाएं और पुरुष यह कार्य रोज करते हैं। यह तुरी घने जंगल में पहाड़ों के नीचे स्थित है। जहां प्रतिदिन महिलाएं पहाड़ी चट्टानों से होते हुए सैकड़ों फीट नीचे जाकर तुरी से पानी भरकर वापस लाती हैं।

पति ने पत्नी और बेटे-बेटी पर किया कुल्हाड़ी से हमला, तीनों गंभीर रूप से घायल

हरिभूमि न्यूज | कोरबा

कोरबा के करतला में एक शख्स ने अपनी पत्नी, बेटे और बेटी पर कुल्हाड़ी से हमला कर दिया। कुल्हाड़ी के वार से मां, बेटी और बेटा गंभीर रूप से घायल हो गए हैं। जिन्हें करतला के सामुदायिक स्वास्थ्य केंद्र में उपचार देने के बाद कोरबा के मेडिकल कॉलेज में भर्ती कराया गया है। बताया जा रहा है कि आरोपी दो शायियां कर रखी हैं, जिसकी वजह से उसका पहली पत्नी से अक्सर विवाद होता रहता था।

आरोपी शरद दास महंत की पहली पत्नी टीका बाई है, जिससे उसकी बेटी टिकी (22) और बेटा पवन दास (25) है। वहीं दूसरी पत्नी के चक्कर में शरद का पहली पत्नी से अक्सर विवाद होता था, जिसका मामला कोर्ट में विचाराधीन है। पहली पत्नी का आरोप है कि पति उसे घर



खर्च नहीं देता, जिसके कारण उसका जीना दुश्गर हो गया है। इस मामले को लेकर कोर्ट ने भी आरोपी को फटकार लगाई है। बस इसी बात को लेकर शरद का पत्नी से विवाद हुआ और हिंसक घटना घट गई। आरोपी है कि शरद लॉकडाउन के समय अपनी पहली पत्नी, बेटी-बेटे को छोड़कर किसी दूसरी महिला के साथ रहने लगा था।

हत्या और आगजनी की घटना में रहा शामिल

कुटरू के पेठा से एक लाख रुपए का इनामी नक्सली गिरफ्तार

हरिभूमि न्यूज | बीजापुर

भैरमगढ़ एरिया जैगुर आरपीसी डीएकेएमएस अध्यक्ष एक लाख के इनामी नक्सली को कुटरू के पेठा से पकड़ा गया है। उस पर दो स्थाई वारंट लंबित हैं। पुलिस ने बताया कि जिले में चलाया जा रहे नक्सल विरोधी अभियान के तहत बुधवार को कुटरू पुलिस ने ग्राम पेठा से भैरमगढ़ एरिया जैगुर आरपीसी डीएकेएमएस अध्यक्ष पायकु तेलम (38) पुत्र आयतु तेलम निवासी पेठा थाना कुटरू को पकड़ा गया। पकड़े गये नक्सली पर एक लाख रुपय का इनाम है। वह वर्ष 2005 से संगठन में सक्रिय है। उस पर दो स्थाई वारंट लंबित हैं तथा 10 हजार का इनाम उद्घोषित है।



पकड़ा गया इनामी नक्सली पायकु तेलम कुटरू थाना क्षेत्र के मंगा पेठा भैसाबाड़ा के पास 3 मार्च 2022 को हाईवा वाहन में आगजनी, 31 दिसंबर 2022 को दरभा निवासी चेतु माडवी की हत्या, 20 जून 2023 को कुटरू में सहायक आरक्षक संजय बेड़जा की हत्या व 11 मार्च 2024 को तेलीपेटा निवासी पुष्प तेलम का अपहरण कर हत्या करने की घटना में शामिल था।

सामूहिक प्रयास और श्रमदान से बदली नदियों-तालाबों की

स्वच्छता के साथ-साथ स्थानों पर पौधरोपण को किया जा रहा प्रोत्साहित

मुख्यमंत्री डॉ. मोहन यादव के नेतृत्व में प्रदेश में शुरू जल गंगा संवर्धन अभियान में हुए स्रोतों के संरक्षण और स्वच्छता के साथ-साथ इन स्थानों पर पौधरोपण को प्रोत्साहित किया जा रहा है। जल संवर्धन पर आधारित कार्यक्रमों का आयोजन नदी एवं तालाबों के घाट पर किया जा रहा है। जल गंगा संवर्धन अभियान का मुख्य उद्देश्य जल संरचनाओं को व्यवस्थित करना, तालाबों, कुण्डों, बावड़ी के पानी का संरक्षण एवं घाटों की सफाई करना है।

2 लाख घन मीटर गाद निकाली

जल गंगा संवर्धन अभियान के तहत मप्र के सभी 413 नगरीय निकायों में रेगोली, वॉल पेंटिंग, बावड़ियों का रंग-रोशन, विद्यार्थियों की ओर से निबंध लेखन, स्लोगन लेखन एवं चित्रकला प्रतियोगिता तथा नाले-नालियों की साफ-सफाई के साथ ही उनके आस-पास के अतिक्रमण को हटाने का कार्य किया जा रहा है। 5 जून से 12 जून तक प्रदेश में लगभग एक लाख 80 हजार नागरिकों के श्रमदान से जल संरचनाओं के किनारे लगभग 36 लाख उद्देश्य जल संरचनाओं को व्यवस्थित करना, तालाबों, कुण्डों, बावड़ी के पानी का संरक्षण एवं घाटों की सफाई करना है।

मध्यक्षेत्र के 20 दिवसीय आवासीय प्रशिक्षण वर्ग 'कार्यकर्ता विकास वर्ग-1' का समापन

घर से बनाना होगा समरसता, स्वदेशी, पर्यावरण नागरिक कर्तव्य व कुटुम्ब प्रबोधन का वातावरण

क्षेत्र संघचालक डॉ. सक्सेना ने कहा-

- छत्तीसगढ़, महाकौशल, मालवा और मध्यभारत प्रांत के 382 स्वयंसेवक हुए थे शामिल
- शारदा विहार आवासीय विद्यालय के परिसर में हुआ आयोजन



हरिभूमि न्यूज | भोपाल

राष्ट्रीय स्वयंसेवक संघ, मध्य क्षेत्र के 'कार्यकर्ता विकास वर्ग-1' के समापन कार्यक्रम में क्षेत्र संघचालक डॉ. पूर्णदू सक्सेना ने कहा कि हमें पंच परिवर्तन की सीख घर से प्रारंभ होनी चाहिए। सामाजिक समरसता, नागरिक कर्तव्य, स्वदेशी, पर्यावरण और कुटुम्ब प्रबोधन का वातावरण घर से बनाना होगा। विभिन्न जाति समाज के लोग आपस में संवाद करके आगे की राह बनाएं। शारदा विहार आवासीय विद्यालय के परिसर में आयोजित समापन कार्यक्रम में मंच पर मुख्य अतिथि पूर्व कर्मांडर इन चीफ अंडमान और निकोबार कर्मांड वाइस एडमिरल बिमल वर्मा और वर्ग के सर्वाधिकारी सोमकांत उमालकर उपस्थित रहे।

भारत की चेतना का आधार है सबको साथ लेकर चलना

डॉ. पूर्णदू सक्सेना ने कहा कि संघ आगे की ओर देखकर चलने वाला संगठन है। साम्प्रदायिक आधार भारत की चेतना नहीं है। भारत का आधार सबको साथ लेकर चलने का है। देश में जब साम्प्रदायिकता का आधार पर बंग भंग किया गया तो इस देश ने उसे अस्वीकार कर दिया। विचार करने की बात है कि जिस समाज ने 1910 तक साम्प्रदायिक विभाजन स्वीकार नहीं किया, उसी ने 1947 में साम्प्रदायिक आधार पर विभाजन स्वीकार कर लिया। हम अपना स्व भूल गए। इसलिए यह परिस्थिति बनी। उन्होंने कहा कि संघ की स्थापना करते समय डॉ. केशव बलिराम हेडगेवार ने यही सोचा कि स्वतंत्र होने के बाद देश फिर से परतंत्र न हो। इस देश को अपना समझने वाले समाज में राष्ट्रीयता का भाव भरने के लिए उन्होंने 1925 में संघ की स्थापना की।

15 साल की बेटी के साथ फांसी के फंदे पर लटकी नां

धमतरी। धमतरी जिले में एक मां और बेटी ने घर में फांसी लगाकर आत्महत्या कर ली। मौके पर पहुंची कोतवाली पुलिस ने शव को फांसी के फंदे से उतार कर पोस्टमॉर्टम के लिए भेजा है। जानकारी के अनुसार, धमतरी शहर के बगियापारा वार्ड निवासी सुशबू शर्मा की शादी दूनों में हुई थी। शादी के बाद पति से अनबन हो गई और वह अपने मायके वापस आ गईं। पांच-छह वर्षों से वह अपने 13 साल की बेटी के साथ मायके में ही रह रही थीं। दोनों ने बुधवार रात फांसी लगाकर आत्महत्या कर ली। पुलिस का कहना है कि अभी आत्महत्या का कारण पता नहीं चल पाया है। मामला दर्ज कर जांच कर रही है।

हरिभूमि न्यूज | कोरबा

कोरबा के करतला में एक शख्स ने अपनी पत्नी, बेटे और बेटी पर कुल्हाड़ी से हमला कर दिया। कुल्हाड़ी के वार से मां, बेटी और बेटा गंभीर रूप से घायल हो गए हैं। जिन्हें करतला के सामुदायिक स्वास्थ्य केंद्र में उपचार देने के बाद कोरबा के मेडिकल कॉलेज में भर्ती कराया गया है। बताया जा रहा है कि आरोपी दो शायियां कर रखी हैं, जिसकी वजह से उसका पहली पत्नी से अक्सर विवाद होता रहता था।

आरोपी शरद दास महंत की पहली पत्नी टीका बाई है, जिससे उसकी बेटी टिकी (22) और बेटा पवन दास (25) है। वहीं दूसरी पत्नी के चक्कर में शरद का पहली पत्नी से अक्सर विवाद होता था, जिसका मामला कोर्ट में विचाराधीन है। पहली पत्नी का आरोप है कि पति उसे घर

## करन ने नए सितारों को दी ये सलाह ...

नई दिल्ली। करण जोहर बुधवार को मुंबई में अपनी आने वाली प्रोडक्शन किल के ट्रेलर लॉन्च इवेंट में शामिल हुए। फिल्म मेकर ने इंडस्ट्री में बढ़ती हुई एन्टोरेज लागत के बारे में बात की। उन्होंने कहा कि 'एन्टोरेज लागत हमारी समस्याओं में सबसे छोटी है। यह कलाकारों का मुख्य पारिश्रमिक है जिस पर ध्यान दिया जाना चाहिए। मुझे

लगत है कि सभी एक्टर्स के लिए यह समझना बहुत अहम है कि समय कैसा है। हमारी फिल्मों का माहौल कैसा है, किसी भी साइज की बड़ी मोशन पिक्चर बनाना कितना कठिन और मुश्किल है। फिल्म निर्माण की प्रक्रिया में शामिल अतिरिक्त लागतों के बारे में विस्तार से बताते हुए केजेओ ने कहा, 'यह बहुत मुश्किल है।'



## तापसी

इतना भाव क्यों खाती है!

एजेसी मुंबई

इस बार भी वो इसी कारण फिर से सुर्खियों में आ गई हैं। उनका एक्टिंग देख यूजर्स उन्हें जमकर खरी-खोटी सुना रहे हैं। एक ने लिखा, 'मुझे समझ में नहीं आता कि आप भी स्वघोषित सेलिब्रिटी के साथ सेल्फी क्यों लेना चाहते हैं।' दूसरे ने कॉमेंट किया, 'क्या है यार ये... अपने फैंस की रिक्वेस्ट करो उनकी वजह से हो।' अन्य लिखते हैं, 'ये इतना भाव क्यों खाती है, कुछ फिल्में करके।'

वीडियो में तापसी पन्नू अपनी बहन शगुन के साथ आती हुई दिख रही हैं। उन्हें देखते ही पपाराजी उन्हें रुककर पोज देने की रिक्वेस्ट करते हैं। कुछ फैंस भी हैं, जो सेल्फी लेने के लिए बेकरार दिखे। सभी 'मैम मैम...' कहते हुए उनसे तस्वीर खिंचवाने की गुजारिश कर रहे हैं, लेकिन तापसी किसी को एक नहीं सुनती हैं। कार का दरवाजा खोलते हुए तापसी कहती हैं, 'हट जाइये, प्लीज हट जाइये। आप मेरे बहुत पास आ रहे हैं।' इसके बाद वो गुस्से में अपनी कार में जाकर बैठ जाती हैं। तापसी का ये बर्ताव देखने के बाद यूजर्स गुस्से से तमतमा गए हैं। कुछ लोग तो ये भी कह रहे हैं कि कोई इसका फैन कैसे हो सकता है!

## लाइफ़ Style

तापसी पन्नू हॉलीवुड की वो एक्ट्रेस हैं, जो फिल्मों और अपने काम से ज्यादा पर्सनल लाइफ़ को लेकर चर्चा में रहती हैं। खासतौर से अपने बर्ताव के लिए। उन्हें अक्सर पपाराजी पर चिल्लाते या गुस्सा करते हुए देखा जा चुका है।

## हॉलीवुड मसाला

### अपने नाम से 'पिट' हटाएंगी...



लॉस एंजिल्स। एंजेलिना जोली और ब्रैड पिट की सबसे बड़ी बाल्योकिंगल बेटी शिलोह जोली-पिट ने 18 साल की होने के तुरंत बाद अपने आखिरी नाम (सरनेम) से 'पिट' हटाने के लिए कानूनी कागज कार्रवाई दायर की है। कभी हॉलीवुड के फेमस स्टार कपल रहे एंजेलिना जोली और ब्रैड पिट के रिश्ते खराब हो चुके हैं। अब उनसे जुड़ी एक बड़ी रिपोर्ट सामने आई है। बताया जा रहा है कि एंजेलिना जोली और ब्रैड पिट की सबसे बड़ी बेटी शिलोह जोली-पिट ने कथित तौर पर अपने आखिरी नाम से 'पिट' हटाने के लिए कानूनी कागज कार्रवाई दायर की है।



## दिलीप कुमार को याद कर हुई भावुक

मुंबई। अभिनेत्री फरीदा जलाल अपने करियर में राजेश खन्ना की हीरोइन रह चुकी हैं। राजेश खन्ना के अलावा उन्होंने दिलीप कुमार के साथ फिल्म 'गोपी' में काम किया था। दिलीप कुमार के बातें करते हुए अभिनेत्री कहती हैं, 'दिलीप साहब का दिल सोने का था। उनकी शालीनता की मैं क्या मिसाल दूं। उन जैसा कोई हो ही नहीं सकता है। सेट पर आप उनको देखकर कह ही नहीं सकते थे कि ये सुपर स्टार हैं।' 'मुझे अच्छी तरह से याद है जब मुझे 'गोपी' फिल्म ऑफर की गई थी तब मैंने दिलीप कुमार और मीना कुमारी के साथ काम करने के लिए तुरंत हां कर दिया था। एक कलाकार और इंसान के तौर पर मुझे दोनों से काफी कुछ सीखने को मिला था। मैं आज भी दिलीप कुमार और मीना कुमारी की फैन हूँ।'



## बॉर्डर के पूरे हुए 27 साल मनाया जश्न...

मुंबई। भारतीय सिनेमा की कल्ट फिल्मों में शामिल 'बॉर्डर' ने गुरुवार को अपनी रिलीज के 27 साल पूरे कर लिए। इस खास मौके पर फिल्म के सीक्वल का भी ऐलान हो चुका है। सनी देओल ने सोशल मीडिया पर फिल्म की आधिकारिक घोषणा गुरुवार (13 जून) को कर दी। इस अवसर पर अभिनेता जैकी श्राफ ने सोशल मीडिया पर एक वीडियो साझा कर खास अंदाज में फिल्म के 27 साल पूरे होने का जश्न मनाया है। दरअसल, अभिनेता ने फिल्म में अपने अभिनय को याद करते हुए इंस्टाग्राम स्टोरी पर अपने सीन की एक क्लिप पोस्ट की है। वीडियो को शेयर करते हुए उन्होंने अपने सह-कलाकारों को टैग किया। इस फिल्म में जैकी श्राफ ने वायु सेना के अधिकारी विंग कमांडर आनंद बाजपेयी का किरदार निभाया था।

## प्रेक्टिकल मैजिक के सीक्वल में नजर आएंगी सैन्डा-निकोल

लॉस एंजिल्स। साल 1998 में आई वॉर्नर ब्रदर्स के बैनर तले बनी फिल्म प्रैक्टिकल मैजिक के सीक्वल को लेकर एक बड़ी जानकारी सामने आई है। हाल ही में स्टूडियो ने जानकारी दी है कि फिल्म के दूसरे भाग में सैन्डा बुलॉक और निकोल किडमैन दोबारा नजर आ सकती हैं। सोशल मीडिया पर दी गई जानकारी के अनुसार दोनों से इस फिल्म को लेकर बातचीत चल रही है। रॉबिन स्विकॉर्ड और एडम ब्रूक्स के साथ मूल फिल्म लिखने वाले अर्कांजा गोल्ट्समैन इस फिल्म की भी पटकथा लिखेंगे। मीडिया रिपोर्ट्स के अनुसार सैन्डा और निकोल फिल्म से निर्माता के तौर पर मूल फिल्म के प्रोड्यूसर डैमिस डि नोवी के साथ जुड़ सकती हैं। फिलहाल, सीक्वल की कलाजी के बारे में किसी भी प्रकार की कोई जानकारी साझा नहीं की गई है।

## टीवी मसाला



## 'बिग बॉस ओटीटी 3' के घर में होगी मीका सिंह की एंट्री?

नई दिल्ली। 'बिग बॉस ओटीटी 3' का तीसरा सीजन जल्द ही दर्शकों के बीच धमाल मचाने के लिए तैयार है। हर कोई यह जानने के लिए उत्साहित है कि इस बार रियलिटी शो में कौन भाग लेगा, वहीं अब खबर आई है कि गायक मीका सिंह को भी अनिल कपूर के शो के लिए अप्रोच किया गया है। कथित तौर पर, निर्माता शोबिज की दुनिया से एक लोकप्रिय नाम को लाने की योजना बना रहे हैं। पिछले साल उनके पास अभिनेत्री-निर्माता पूजा भट्ट थीं, अब वे मीका सिंह को शो में लाने की कोशिश कर रहे हैं। हालांकि, अभी तक यह पुष्टि नहीं हुई है कि मीका की मेकर्स के साथ डील फाइनल हुई है या नहीं। 'बिग बॉस ओटीटी 3' का प्रीमियर 21 जून को जियो सिनेमा पर होगा और इसे अनिल कपूर होस्ट करेंगे। शो की मेजबानी के बारे में अपनी उत्सुकता साझा करते हुए, अनिल कपूर ने पहले कहा था, 'बिग बॉस ओटीटी 3' में एक ड्रीम टीम है! हम दोनों दिल से जवान हैं, लोग अक्सर मजाक में कहते हैं कि मैं उल्टा बूढ़ा हो रहा हूँ, लेकिन बिग बॉस वाकई अच्छा शो है। यह कुछ हद तक स्कूल वापस जाने जैसा लगता है, कुछ नया और रोमांचक करने की कोशिश करना।

## मोना सिंह ने टुकड़ा दिया था करण ओबेरॉय से शादी का प्रस्ताव

नई दिल्ली। करण ओबेरॉय और मोना सिंह की मुलाकात साल 2006 में टीवी शो 'जर्सी जैसी कोई नहीं' की शूटिंग के दौरान हुई थी। सेट पर एक दूसरे के साथ ज्यादा समय बिताने के बाद दोनों के बीच नजदीकियां बढ़ने लगी थीं। हालांकि, कुछ समय तक डेट करने के बाद दोनों का ब्रेकअप हो गया था। हाल ही में एक साक्षात्कार के दौरान अभिनेता ने अपने रिश्ते को लेकर खुलकर बात की। इंटरव्यू के दौरान उन्होंने खुलासा किया कि वह मोना से शादी करना चाहते थे, लेकिन अभिनेत्री ने उनका प्रस्ताव टुकड़ा दिया था। उस समय को याद करते हुए करण ने मोना को बेपरवाह और खुलकर हंसने को प्रोत्साहित किया। जिसकी वजह से वह उनकी ओर आकर्षित हुए थे। उन्होंने कहा कि मने ही दोनों का रिश्ता टूट गया हो, लेकिन उनके मन में मोना के लिए कोई भी बुर्खी भावना नहीं है। करण ने स्वीकार किया कि उस समय वह इस दृष्टिकोण को नहीं समझ पाए थे।



वाली शरियतत बताया, जिसकी वजह से वह उनकी ओर आकर्षित हुए थे। उन्होंने कहा कि मने ही दोनों का रिश्ता टूट गया हो, लेकिन उनके मन में मोना के लिए कोई भी बुर्खी भावना नहीं है। करण ने स्वीकार किया कि उस समय वह इस दृष्टिकोण को नहीं समझ पाए थे।

## फिल्म फसल के साँव 'बलमु के हिपिया' ने मचाई धूम...

नई दिल्ली। भोजपुरी फिल्म फसल की जोरदार धूम है। फिल्म को दर्शकों का खूब प्यार मिला और इसमें दिनेश लाल यादव निरहुआ और आम्रपाली दुबे लीड रोल में हैं। मरून कलर सडिया गाना इसका यूट्यूब पर जमकर धूम मचा रहा है। इस गाने में भोजपुरी की यूट्यूब क्वीन आम्रपाली दुबे और जुबली स्टार निरहुआ नजर आ रहे हैं। लेकिन आप जानते हैं कि मरून कलर सडिया और फसल में जान बसल गानों की खूब धूम है। इन भोजपुरी गानों में निरहुआ और आम्रपाली दुबे की केमेस्ट्री को जमकर पसंद किया जा रहा है। लेकिन

भोजपुरी फसल का एक और गाना भी है जिसे दर्शकों का खूब प्यार मिल रहा है। हम बात कर रहे हैं फसल फिल्म के गाने बलमु के हिपिया को खूब पसंद किया जा रहा है। भोजपुरी सिनेमा की सुपरहिट जोड़ी दिनेश लाल यादव निरहुआ और आम्रपाली दुबे के गाने और




फिल्में जब भी आती हैं तो बॉक्स ऑफिस पर धूम मचा देती हैं। ऐसा ही कुछ फसल के बारे में भी कहा जाता है। लेकिन इसके गाने भी कम धूम नहीं मचा रहे हैं। बलमु के हिपिया (यहां हिपिया से अर्थ हिप्पी कट हेयर स्टाइल से है)।

## 1976 की सुपरहिट फिल्म, स्क्रिप्ट सुनते-सुनते ही सो गए थे शत्रुघ्न सिन्हा

हिंदी सिनेमा का दिग्गज सितारा, जिन्होंने अपने करियर की शुरुआत में कई छोटे-छोटे रोल किए दमदार आवाज वाले वो स्टार हैं शत्रुघ्न सिन्हा। साल 1976 में उन्होंने एक ऐसी फिल्म में काम किया था, जिसके लिए वह पहली पसंद ही नहीं थे। लेकिन, इसी फिल्म ने उन्हें रातोरात स्टार बनाया था। शत्रुघ्न सिन्हा ने अपने करियर में कई हिट फिल्में दी हैं। देखते ही देखते वह लीड एक्टर की जमात में खड़े हो गए। लेकिन यहां तक आने के लिए उन्हें काफी कुछ झेलना पड़ा था। तब जाकर एक्टर की नैया पार लगी थी।

नई दिल्ली। आज इंडस्ट्री के दिग्गज कहलाने वाले स्टार शत्रुघ्न सिन्हा को साल 1976 में फिल्म कालीचरण में काम करने का मौका मिला था। इसी फिल्म के बाद उनकी किस्मत का सितारा चमका था। इससे पहले उन्होंने जिन फिल्मों में काम किया, उनसे उन्हें वो पहचान नहीं मिली, जो इस फिल्म से मिली। फिल्म कालीचरण में शत्रुघ्न सिन्हा को पहली बार लीड रोल में अपना टैलेंट दिखाने का मौका मिला था। फिल्म में बतौर स्टार उनकी जिदगी बदल दी। वह रातोरात स्टार बन गए थे। फिल्म इतनी बड़ी हिट साबित हुई थी कि फिल्म के डायलॉग लोगों के सिर चढ़कर बोलने लगे थे।



## 15 अगस्त को रिलीज नहीं होगी फिल्म 'पुष्पा 2'

नई दिल्ली। टी सीरीज की फिल्म 'खेल खेल में' के इस साल 15 अगस्त को रिलीज होने की बात तय होती ही अब ये भी तय हो चला है कि इस दिन फिल्म 'पुष्पा 2' रिलीज नहीं हो रही है। फिल्म 'पुष्पा 2' की रिलीज 15 अगस्त को होनी है, ये तय होने के बाद से तमाम हिंदी और दूसरी भाषाई फिल्मों में अपनी फिल्मों की रिलीज डेट आगे पीछे कर ली थी। सबसे पहले इस तारीख पर फिल्म रोहित शेट्टी की फिल्म 'सिंघम अगेन' उर्फ 'सिंघम 3' आने का ऐलान हुआ था लेकिन 'पुष्पा 2' के इसी तारीख को आने की घोषणा के बाद एक सुपरहिट फिल्म की सख्त जरूरत महसूस कर रहे निर्देशक रोहित शेट्टी ने अपनी फिल्म 'सिंघम अगेन' को खिसकाकर दिवाली के पास कर लिया था। फिल्म 'पुष्पा 2' की रिलीज टलने के बाद भी अजय देवगन की इस फिल्म के अब 15 अगस्त को वापस रिलीज होने की संभावना नहीं है। अजय देवगन ने इस बारे में पूछे जाने पर गुरुवार को भी इससे इनकार ही किया।



जानकारी के मुताबिक फिल्म 'पुष्पा 2' में मुख्य विलेन बने मलयालम सिनेमा के अभिनेता फहद फासिल इन दिनों कई फिल्मों एक साथ कर रहे हैं और फिल्म 'पुष्पा 2' के लिए मिली उनकी तारीखों का उपयोग किया भी जा रहा था।

## जब हेलेन संग रिलेशनशिप में आए सलीम खान, अरबाज सलमान को किया घर से दूर



मुंबई। अरबाज खान के पॉपुलर पॉडकास्टर 'द इन्वेंसिबल' पिछले साल यूट्यूब शुरू हुआ। इस चैट शो के पहले एपिसोड में उन्होंने अपने पिता, सकिट राइटर सलीम खान का इंटरव्यू लिया था। यह टॉक शो काफी चर्चित रहा। इसमें सलीम ने अपनी पर्सनल लाइफ, शदीशुद्ध होत हुए हेलेन से संग रिलेशनशिप और शदी और बच्चों के साथ उनके व्यवहार के बारे में बात की थी। अब इस इंटरव्यू का एक अनकट वर्जन जारी किया गया है। इस इसमें सलीम खान को दूसरी शदी और बच्चों को बॉर्डिंग स्कूल के बारे में बात करते हुए देखा जा सकता है। अरबाज खान ने अपने पिता से सलमान खान से शदी के बारे में पूछा। उन्होंने ये भी पूछा कि चुनौती के दौरान उन्होंने दोनों तरफ की फैमिली को कैसे एक साथ लाकर खड़ा किया? अरबाज ने सलीम खान से पूछा कि हेलेन के रिलेशनशिप में रहने के दौरान उन्हें (अरबाज) और सलमान खान को बॉर्डिंग स्कूल में क्यों भेजा गया? सलीम खान ने कहा कि वह नहीं चाहते थे कि अरबाज और सलमान की एजुकेशन में किसी भी तरह की बाधा न आए। उन्होंने कहा, 'जाहिर है, तुम दोनों परेशान होते, जिसका असर तुम्हारी पढ़ाई पर पड़ता। लेकिन कॉलेज टाइम से ही अच्छे दोस्त रहे हैं।'

## सलीम खान ने सबसे पहले हेलेन को एक्सेट किया

अरबाज खान ने फिर पिता से पूछा कि उन्होंने बिना किसी फैमिली को छोड़े इस स्थिति को कैसे संभाला। सलीम ने जवाब दिया, 'उस समय, यह बहुत जरूरी था कि मेरी मंशा सभी को समझ में आए, मेरे बच्चे, घर के सदस्य, सभी जानते थे कि मैं परिवार या हेलेन को नहीं छोड़ना चाहता। तुम्हारी मां सलमान ने सबसे पहले हेलेन को स्वीकार किया और धीरे-धीरे सभी ने मिलजुलकर रहना शुरू कर दिया।'

## सलीम ने बताया कठिन चुनौती

सलीम खान ने यह भी कहा कि कई लोगों ने फिल्मों और असल जिंदगी में इस तरह के रिश्ते को दिखाने की कोशिश की है, लेकिन दोनों तरफ के लोगों को एक जैसी इम्पोर्टेंस देना बहुत मुश्किल है। उन्होंने कहा, 'यही बात इस इतना चुनौतीपूर्ण बनती है।' सलीम खान ने 1964 में सुशीला चरक से शादी की, जिन्होंने बाद में अपना नाम सलमान खान रख लिया। उनके तीन बेटे हैं - सलमान खान, अरबाज खान और सोहेल खान। सलीम खान ने 1981 में हेलेन से शादी की थी।